

مَسَائِلُ الْجَمَاعَةِ

14. జమాఅత్ ను గుఱించిన నియమములు

మతసిద్ధాంతం 162 : జమాఅత్ తో సామూహికముగా నమాజు ఆచరించుట వాజిబ్ (తప్పనిసరి)

عَنْ أَبِي هُرَيْرَةَ رَضِيَ اللَّهُ عَنْهُ قَالَ أَتَى النَّبِيَّ ﷺ رَجُلٌ أَعْمَى فَقَالَ يَا رَسُولَ اللَّهِ إِنَّهُ لَيْسَ لِي قَائِدٌ يَقُودُنِي إِلَى الْمَسْجِدِ فَسَأَلَ رَسُولَ اللَّهِ ﷺ أَنْ يُرَخَّصَ لَهُ فَيُصَلِّيَ فِي بَيْتِهِ فَرَخَّصَ لَهُ فَلَمَّا وَلَّى دَعَاهُ فَقَالَ: هَلْ تَسْمَعُ الْإِدَاءَ بِالصَّلَاةِ؟ قَالَ نَعَمْ. قَالَ: فَأَجِبْ. رَوَاهُ مُسْلِمٌ.

హజ్రత్ అబూ హురైరా (రజి) గారి ఉల్లేఖన : వారు ఇలా అంటున్నారు : ఒక గ్రుడ్డివాడు మహ్మదవక్త (స.అ.సం.) గారి సమ్ముఖమున హజరై ఇలా అన్నాడు, "ఓ రసూలుల్లాహ్ నా వద్ద నన్ను మస్తీద్ కు తీసుకొని వచ్చుటకు ఎవడునూ లేడు" ఇలా చెప్పి అతడు తన ఇంటిలో నమాజు చేసుకొనుటకు అనుమతి నొనంగుడని విన్నవించాడు. ప్రవక్త (స.అ.సం.) గారు అతనికి అనుమతి ప్రసాదించారు కానీ అతడు వాపసు వెళ్ళుచుండగా అతనిని మరలా పిలిచి ఇలా అడిగారు, "నీరు అజాన్ వినబడుతుందా?" అతడు విన్నవించాడు "అవును ఓ దైవ ప్రవక్తా" ప్రవక్త (స.అ.సం.) గారు ఇలా అడగించారు "అలాగైతే నీవు మసీదుకు వచ్చి నమాజు ఆచరించుము". (ముస్లిం)

మతసిద్ధాంతం 163 : ఫజరు మరియు ఇషా నమాజుల కొఱకు మస్తీదునకు రాకుండుట కపటుత చిహ్నము.

మతసిద్ధాంతం 164 : ఏలాంటి షరయీ ఉజర్ (ధర్మసమ్మతమైన సాకు) లేకుండా జమాఅతులో నమాజు చేయని వారి ఇండ్లను దహించివేయవలెనని ప్రవక్త (స.అ.సం.) గారు తెలిపారు.

عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ وَالَّذِي نَفْسِي بِيَدِهِ لَقَدْ مَمَّتْ

أَنْ أَمْرٍ يَحْتَطِبُ فَيَحْتَطِبَ ثُمَّ أَمْرٌ بِالصَّلَاةِ فَيُؤَدِّنَ لَهَا ثُمَّ أَمْرٌ رَجُلًا فَيُؤَمُّ النَّاسَ ثُمَّ أَخَالَفَ إِلَى رَجَالٍ لَا يَشْهَدُونَ الصَّلَاةَ فَأَحْرَقَ عَلَيْهِمْ بَيْوتَهُمْ وَالَّذِي نَفْسِي بِيَدِهِ لَوْ يَعْلَمُ أَحَدُهُمْ أَنَّهُ يَجْدُعُ رَقًا سَمِينًا أَوْ مِرْمَاتَيْنِ حَسْتَيْنِ لَشَهِدَ الْعِشَاءَ. رَوَاهُ الْبُخَارِيُّ.

హజరత్ అబూహురైరా (రజి) గారు ఇలా ఉల్లేఖించారు మహా ప్రవక్త (స.అ.సం.) గారు ఇలా ప్రవచించారు " నా ప్రాణము ఎవరి చేతిలోనున్నదో ఆ అల్లాహ్ సాక్షి. నేను అనేక సార్లు ప్రజలకు కట్టెలు ప్రోగుచేయమని ఆదేశించి, వెంటనే నమాజు కొరకు అజాను చెప్పమని ఆదేశించి, ఎవరో ఒక వ్యక్తిని ప్రజల నమాజుకు ఇమామ్ గా నియమించి, స్వయంగా నేను జమాఅత్ లో దాఖలుకాని వారి ఇండ్లకు వెళ్ళి నిప్పు అంటించవలెనని ఉద్దేశించితిని.

నా ప్రాణము ఎవరి చేతిలో నున్నదో ఆ అల్లాహ్ సాక్షి ప్రజలకు ఒక లావు ఎముక లేక రెండు ముక్కలు మాంసం దొరకునని తెలిసినచో వారు జమాఅత్ తో, ఇషా నమాజు తప్పక చేయుటకు వచ్చేవారు. (బుఖారీ)

మతసిద్ధాంతం 165 : జమాఅత్ లో నమాజు సలుపుట ఒంటరివాని నమాజు కంటే 27 రెట్లు అధికము

عَنْ ابْنِ عُمَرَ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ: صَلَاةُ الْجَمَاعَةِ أَفْضَلُ مِنْ صَلَاةِ الْفَذِّ بِسَبْعٍ وَعِشْرِينَ دَرَجَةً. رَوَاهُ مُسْلِمٌ.

హజరత్ అబ్దుల్లాహ్ ఇబ్న్ ఉమర్ (రజి) గారి ఉల్లేఖన : దైవ అంతిమ ప్రవక్త (స.అ.సం.) గారు ఇలా ఆదేశించారు. "ఒంటరివాని నమాజు కంటే జమాఅత్ లో నమాజు సలుపుట వలన 27 రెట్లు పుణ్యము అధికముగా లభించును.. (ముస్లిం)

మతసిద్ధాంతం 166 : జమాఅత్ లో నిలబడినప్పుడు ఇమామ్ ను పూర్తిగా అనుసరించుట వాజిబ్ (తప్పనిసరి)

عَنْ أَنَسٍ رَضِيَ اللَّهُ عَنْهُ أَنَّ النَّبِيَّ ﷺ قَالَ: إِنَّمَا جُعِلَ الْإِمَامُ لِيُؤْتَمَّ بِهِ فَلَا تَرُكُوعًا حَتَّى يَرْكَعَ وَلَا تَرَفْعًا حَتَّى يَرْفَعَ. رَوَاهُ الْبُخَارِيُّ.

హజరత్ అనస్ (రజి) గారి ఉల్లేఖన : మహాప్రవక్త (స.అ.సం.) గారు ఇలా ఆదేశించారు "ఇమామ్ నియమించబడేది అతని సంపూర్ణ అనుకరణ కొరకే కావున ఇమామ్ రుకూలో పోనంతవరకు మీరు

కూడా రుకూ చేయకూడదు అతను రుకూ నుండి లేవనంత వరకు మీరు కూడా లేవద్దు." (బుఖారీ)

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ: أَمَا يَخْشَى الذِّي يَرْفَعُ رَأْسَهُ قَبْلَ الْإِمَامِ أَنْ يَحُولَ اللَّهُ رَأْسَهُ رَأْسَ حِمَارٍ. مُتَّفَقٌ عَلَيْهِ.

హరజరత్ అబూహురైరా (రజి) గారు ఇలా తెలిపారు అంతిమ దైవ ప్రవక్త (స.అ.నం) గారు ఇలా ఆదేశించారు. "ఏ వ్యక్తి ఇమామ్ కంటే ముందు తన తలను ఎత్తునో అల్లాహ్ అతని తలను, గాడిద తలగా మారుస్తామో జాగ్రత్తపడాలి" (బుఖారీ, ముస్లిం)

మతసిద్ధాంతం 167 : జమాఅత్ నమాజు అగుచున్నప్పుడు ఏ వ్యక్తియైన నమాజునకు వస్తే ఇమామ్ ఏ పద్ధతిలో ఉన్నాడో ఆ పరిస్థితిలోనే నమాజులో దాఖలు కావలెను.

సిద్ధాంతము 168 : జమాఅతులో ఒక రకాతు నమాజు పొందుటవలన సంపూర్ణ నమాజు, జమాఅత్ లో చేసినట్లుగా పుణ్యము లభించును.

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ: إِذَا جِئْتُمْ إِلَى الصَّلَاةِ وَنَحْنُ سَجُودٌ فَاسْجُدُوا وَلَا تَعْدُوهُ شَيْئًا، مَنْ أَذْرَكَ رُكْعَةً فَقَدْ أَذْرَكَ الصَّلَاةَ. رَوَاهُ أَبُو دَاوُدَ.

హజరత్ అబూహురైరా (రజి) గారు తెలిపారు దైవప్రవక్త (స.అ.నం) గారు ఇలా వక్కాణించారు, "మీరు నమాజునకు వస్తే మేము సజ్దాలో ఉన్నచో మీరు కూడ సజ్దాలో దాఖలు కావలెను. మరియు దానిని రకాత్ అని ఎంచుకుదు ఎవడు ఒక రకాతు జమాఅతులో పొందెనే అతనికి పూర్తి నమాజు జమాఅత్ తో చేసినంత పుణ్యము లభించును." (అబూదావుద్)

మతసిద్ధాంతం 169 : ఫరజు నమాజు కొరకు ఇఖామత్ అయిన తరువాత ఒంటరిగా నఫిల్, సున్నత్ లేక ఫరజ్ నమాజులు చేయుట ధర్మవిరుద్ధము. జమాఅత్ లో మొదటి రకాతు పొందే నమ్మకము ఉన్నారే.

عَنْ عَبْدِ اللَّهِ بْنِ سَرْجَبٍ رَضِيَ اللَّهُ عَنْهُ قَالَ: دَخَلَ رَجُلٌ الْمَسْجِدَ وَرَسُولُ اللَّهِ ﷺ فِي صَلَاةِ الْغَدَاةِ فَصَلَّى رُكْعَتَيْنِ فِي جَانِبِ الْمَسْجِدِ ثُمَّ دَخَلَ مَعَ رَسُولِ اللَّهِ ﷺ

فَلَمَّا سَلَّمَ رَسُولُ اللَّهِ ﷺ قَالَ: يَا فَلَانُ بِأَيِّ صَلَاتَيْنِ اعْتَدَدْتَ إِصْلَاتِكَ
وَحَدَّكَ أَمْ بِصَلَاتِكَ مَعَنَا. رَوَاهُ مُسْلِمٌ.

హజరత్ అబ్దుల్లాహ్ బిన్ సర్థన్ (రజి) ఇలా తెలిపారు మహ్మదవక్త (స.అ.సం.) గారు మస్జిదు నందు ప్రాతఃకాలపు ఫరజ్ నమాజు చేయుచుండిరి. ఒక వ్యక్తి వచ్చి మసీదులో ఒకమూల నిలచి రెండు రకాతులు నున్నట్ నమాజు చేసెను. ఆ తరువాత ఫరజు నమాజులో దాఖలు అయ్యెను. నమాజు ముగిసిన తర్వాత మహ్మదవక్త (స.అ.సం.) గారు అతనిని పిలిచి ఇలా అడిగారు "నీవు ఒంటరిగా చేసిన నమాజును ఫరజ్ అని ఎంచితివా లేక మాతో కలిసి చేసిన ఫరజు నమాజును ఫరజ్ అని లెక్కించితివా?" (ముస్లిం)

عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ ﷺ قَالَ: إِذَا أَقِيمَتِ الصَّلَاةُ فَلَا
صَلَاةَ إِلَّا الْمَكْتُوبَةَ. رَوَاهُ مُسْلِمٌ.

హజరత్ అబూహురైరా (రజి) గారు ఇలా తెలిపారు. మహ్మదవక్త (స.అ.సం.) గారు ఇలా అడిగించారు. "ఫరజ్ నమాజు కొరకు ఇఖామత్ చెప్పబడితే ఫరజ్ నమాజు తప్ప ఏ ఇతర నమాజు కానేరదు (ముస్లిం)

మతసిద్ధాంతం 170 : జమాఅత్ నిలబడి ఉంటే దానిలో దాఖలగుటకు పరుగెత్తి వెళ్లరాదు. నెమ్మదిగా, ప్రశాంతంగా వెళ్ళిదాఖలు కావలెను.

మతసిద్ధాంతం 171 : ఇమామ్ నమాజ్ చేయించుచుండగా జమాఅత్ లో ఆలస్యంగా వచ్చి దాఖల్ అయిన వ్యక్తి ఇమామ్ తో చదవే నమాజ్ ను తన నమాజ్ లోని మొదటి లేక గడపటి భాగముగా ఎంచవచ్చును. అలాగే ఇమామ్ నమాజ్ ముగించి సలాం చెప్పిన తర్వాత ఒంటరిగా నిలబడి వదలిన నమాజ్ యొక్క మొదటి భాగము లేక ఆఖరి భాగము అని లెక్కించ వచ్చును. ఈ రెండు విధములలో ఏ విధానమైనా ధర్మబద్ధమే.

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ النَّبِيُّ ﷺ: إِذَا سَمِعْتُمُ الْإِقَامَةَ فَاْمْسُوا
إِلَى الصَّلَاةِ وَعَلَيْكُمْ بِالسَّكِينَةِ وَالْوَقَارِ وَلَا تُسْرِعُوا فَمَا أَدْرَكْتُمْ فَصَلُّوا وَمَا فَاتَكُمْ

فَأْتَمَّوْهُ . رَوَاهُ أَحْمَدُ وَالْبُخَارِيُّ وَمُسْلِمٌ وَأَبُو دَاوُدَ وَالنَّسَائِيُّ وَالتِّرْمِذِيُّ وَابْنُ مَاجَهَ .

హజరత్ అబూహురైరా (రజి) గారు దైవప్రవక్త (స.అ.సం.) గారితో ఇలా ఉల్లేఖించుచున్నారు. దైవప్రవక్త (స.అ.సం.) గారు ఇలా ఆదేశించుచున్నారు. "ఇబ్రామత్ చెప్పుచుండగా మింతు నీవు పూర్తి నిదానము మరియు శాంతితో మెల్లిగా నడచి నమాజ్ కొరకు రమ్ము. మరియు తొందరపడకుము. నీకు దొరికిన నమాజును జమాఅత్ తో అచరించుము. మిగిలి వుండిన దానిని ఇమామ్ నమాజు ముగించిన పిదప నిలబడి పూర్తి చేసుకొనుము." (అహ్మద్, బుఖారీ, ముస్లిం, అబూదావూద్, నసాయి, తిర్మిజి మరియు ఇబ్నెమాజా)

మతసిద్ధాంతం 172 : స్త్రీలు మస్జిదులో జమాఅత్ తో కూడా నమాజు చేసుకుంటామని కోరితే వారిని నివారించకూడదు. కాని ఇంటిలో నమాజ్ చేసుకొనుట వారి కొరకు శ్రేష్టము.

عَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ رَسُولُ اللَّهِ ﷺ : لَا تَمْنَعُوا نِسَاءَكُمْ الْمَسَاجِدَ وَيُؤْتِيَهُنَّ خَيْرٌ لَّهُنَّ . رَوَاهُ أَبُو دَاوُدَ .

హజరత్ అబ్దుల్లాహ్ బిన్ ఉమర్ (రజి) గారు ఇలా తెలిపారు : దైవప్రవక్త (స.అ.సం.) గారు ఇలా ఆదేశించారు. "స్త్రీలు మస్జిదులోనికి వెళ్ళడానిని నివారించకుడు. కాని వారు ఇంటిలో నమాజు చదువుకొనుట శ్రేష్టము" (అబూదావూద్)

మతసిద్ధాంతం 173 : ఏ ఇంటిలో జమాఅత్ తో నమాజు చేయించగల స్త్రీ వుందో ఆ ఇంటి స్త్రీలు జమాఅత్ తో నమాజు ఆచరించే ఏర్పాటు చేసుకొనవలెను.

عَنْ أُمِّ وَرَقَةَ رَضِيَ اللَّهُ عَنْهَا أَنَّ النَّبِيَّ ﷺ أَمَرَهَا أَنْ تَوُمَّ أَهْلَ دَارِهَا . رَوَاهُ أَبُو دَاوُدَ وَصَحَّحَهُ ابْنُ خُرَيْمَةَ .

హజరత్ ఉమ్మె వరఖా (రజి యల్లాహుఅన్ హా) గారి ఉల్లేఖన : మహాప్రవక్త (స.అ.సం.) గారు వారిని తన ఇంటివారిని జమాఅత్ తో నమాజు చేయించుటకు ఇమామ్ గా నియమించి ఆదేశించిరి. (అబూదావూద్) ఇబ్నె ఖుజైమా గారు దీనిని సహీహ్ హదీసు అని తెలిపారు.

వివరణ : ఇంటివారు అనగా ఇంటి స్త్రీలు అని అర్థం. మగవారుపై మసీదులో జమాఅత్ తో నమాజు చేయుట వాజిబ్ తప్పనిసరి

మతసిద్ధాంతం 174 : ఒకే మస్జిదులో ఒక సమయపు ఫరజ్ నమాజు జమాఅత్తో ముగిసిన పిదప రెండవ జమాఅత్ అదే వెళ నమాజును చేయవచ్చును.

మతసిద్ధాంతం 175 : ఇద్దరు వ్యక్తులు ఉన్నానరే జమాఅత్తో నమాజు ఆచరించవలెను.

عَنْ أَبِي سَعِيدٍ رَضِيَ اللَّهُ عَنْهُ أَنَّ رَجُلًا دَخَلَ الْمَسْجِدَ وَقَدْ صَلَّى رَسُولُ اللَّهِ ﷺ بِأَصْحَابِهِ فَقَالَ رَسُولُ اللَّهِ ﷺ : «مَنْ يَتَصَدَّقْ عَلَى ذَا فَيْصَلِي مَعَهُ؟» فَقَامَ رَجُلٌ مِنَ الْقَوْمِ فَصَلَّى مَعَهُ . رَوَاهُ أَحْمَدُ وَأَبُو دَاوُدَ وَالتِّرْمِذِيُّ .

హజరత్ అబూనఈద్ (రజి) గారు ఇలా తెలిపారు. ఒక వ్యక్తి మస్జిదులో ప్రవేశించాడు. అప్పుడు రనూలుల్లాహ్ (న.అ.నం) గారు తమ నహబాలకు నమాజ్ చేయించి వుండిరి అప్పుడు వారు నహబాలను ఇలా అడిగిరి. "ఎవరు ఆ వచ్చిన వ్యక్తికి దానము చేయగలరు." అప్పుడు శిష్యబృందములోని ఒక వ్యక్తి నిలబడ్డాడు అతడు ఆ వచ్చిన వ్యక్తితో కలిసి నమాజు చేసెను. (అహ్మద్, అబూదావూద్, తిర్మిజి)

మతసిద్ధాంతం 176 : విపరీతమైన చలి మరియు వర్షము జమాఅత్ ఆవశ్యకతను ఆపివేస్తాయి

عَنِ ابْنِ عُمَرَ رَضِيَ اللَّهُ عَنْهُمَا قَالَ : إِنْ رَسُولَ اللَّهِ ﷺ يَأْمُرُ الْمُؤَذِّنَ إِذَا كَانَتْ لَيْلَةٌ ذَاتُ بَرْدٍ وَمَطَرٍ يَقُولُ أَلَا صَلُّوا فِي الرَّحَالِ . مُتَّفَقٌ عَلَيْهِ .

హజరత్ ఇబ్నే ఉమర్ (రజి) గారు ఇలా తెలిపారు : దైవప్రవక్త (న.అ.నం.) గారు చలి మరియు వర్షం ఉన్న రాత్రి ముఅజ్జిన్‌కు అజ్ఞాపించెడివారు. మరియు ప్రవక్త (న.అ.నం.) గారి అజ్ఞానుసారము ముఅజ్జిన్ అజాన్‌లో ఈ పదములు ఎక్కువ చేసి ప్రకటించెడివాడు. "ప్రజలారా మీరు మీ ఇండ్లలో నమాజు చేసుకొనుడు" (ముస్లిం)

మతసిద్ధాంతం 177 : ఆకలి, మరియు కాలక్యత్యములను తీర్చుకొను అవసరము జమాఅత్తో నమాజు సలపవలసిన ఆవశ్యకతను రద్దుచేయును.

عَنْ عَائِشَةَ رَضِيَ اللَّهُ عَنْهَا أَنَّهَا قَالَتْ : سَمِعْتُ رَسُولَ اللَّهِ ﷺ يَقُولُ : لَا صَلَاةَ بِحَضْرَةِ الطَّعَامِ وَلَا هُوَ يُدَا فِعْهُ الْأَخْبَتَانِ . رَوَاهُ مُسْلِمٌ .

హజరత్ అయిషా (రజి యల్లాహుఅన్‌హా) గారు ఇలా పలికారు. నేను దైవప్రవక్త (న.అ.నం.) గారు ఇలా ప్రవచించుచుండగా వింటిని "అహారము సిద్ధముగా ఉన్నప్పుడు మరియు కాలక్యత్యములు తీర్చుకొను అవసరము ఏర్పడినప్పుడు జమాఅత్తో నమాజ్ చదువుట వాజిబ్ (తప్పనిసరి) కాదు." (ముస్లిం)